

שמואל יוסף פין

געבארען אין גראדנא תקע"ה, געשטארבען אין ווילנא תרנ"א.

שמואל יוסף פין האט אנגעהויבען זיין ליטערארישע און געזעל-שאפטליכע קאריערע אין דער שטורם און דראנג פעריאדע פון דער אידישער השכלה אין רוסלאנד. אלס יונגערמאן פון אכצעהן יאהר האט ער זיך אנגעשלאסען אן די ווילנער השכלה-פיאנערען: ח. ל. קאצענעף לענבויגען, מרדכי אהרן גינצבורג, א. זאקחיים, מרדכי נאטאנסאן, אדם הכהן און נאך אנדערע, מיט'ן צוועק צו פארשפרייטען בילדונג צווישען אירען — אונטער אלע אומשטענדען — אויב זיי ווילען אדער ניט. ש"י פין האט אבער מעהר גליק געהאט פאר אלע זיינע חברים און רבנים. בעת זיי אלע האבען געפונען אנערקענונג בלויז ביי א הייפעל משכילים, און דאס רוב פון פאלק האט זיי פארדאמט און אפגעשטעמפלט פאר עוכרי ישראל, וואס ווילען אונטערברענגען אידישקייט — איז פין גע-ווען דער איינציגער, וועלכער האט די זכיה געהאט תמיד געשעצט און געאכטעט צו ווערען פון אלע קלאסען, זאגאר פון רבנים און פרומע אידען. אנגעפאנגען זיין קאריערע אלס „סאמואל איסאקאוויץ פין“ און אוועק פון דער וועלט אלס „רבי שמואל יאסעל“, אלס ווילנער שטארטיגבאי און אלס הויפט-פיהרער פון „הובבי-ציון“.

די נאטור האט איהם באשאנקען מיט אלע גוטע מעלות וואס א מענש קען נאר האבען: מיט געניאלע פעהיגקייטען, מיט א שארפען שכל, מיט אן אייזערנעם ווילען, מיט א זעלטענעם פלייס, מיט גע-וואלדיגע פיזישע כחות, מיט רייכטהום און קלוגשאפט, מיט א וואונ-דערבארען הדרת-פנים און, מעהר פון אלץ — מיט הצלחה. ער איז מילען-ווייט אריבערגעוואקסען זיין דור און מעהר געשאפען ווי אלע זיינע חברים צוזאמען. עס קלינגט ווירקליך ווי א לעגענדע, אז איין איינציגער מענש האט אנגעשריבען אין זיין לעבען איבער פופציג ספרים אין אלע פארשידענע געביטען פון דער וויסענשאפט, אונטער וועלכע עס זיינען פאראן באדייטענרע ענציקלאפעדיעס, וואס האבען געדארפט געמאכט ווערען פון א גאנצען קאלעניום. א הויז דעם איז ער נאך געווען רעדאקטאר און ארויסגעבער פון א וועכענטליכען, שפע-טער מאנאטליכען, העברעאישען זשורנאל איבער צוואנציג יאהר, און דעם גרעסטען טהייל אליין אנגעשריבען. דערצו האט ער נאך איבער דרייסיג יאהר אנגעהאלטען א שטעלע ביי דער מלוכה, אלס אן אינ-

ספעקטאָר אויף די אידישע שולען אין ווילנער ראיאָן, און זיך אויך באַטהייליגט אין אַלע ווילנער שטאַדטישע ענינים, ניט בלויז אין אידישע, נאָר אויך אין אַלגעמיינע, זייענדיג אַ שטאַדט־ראַט צעהנדליך גער יאָהרען. אַז איך האָב איהם אַמאָל געפרעגט, ווי איז עס מעגליך פאַר אַן איינציגען מענשען אַזוי פיעל צו שאַפּען? האָט ער מיר געענטפּערט, צייגענדיג די פּעדער וואָס ער האָט געהאַלטען אין האַנד — „איהר זייט דאָך אַ בעל־חשבוֹן, אַנו רעכענעט אַויס, וויפיעל קען מען אַנשרייבען אין פּופּציג יאָהר, האַלטענדיג די פּעדער פּון צעהן ביז פּופּצעהן שעה אין טאָג און נישט בללנדיג אַן איבעריגע מינוט.“

שמואל יוסף פין איז ניט בלויז געווען איינער פון די גרעסטע אין זיין דור, נאָר איז אויך געווען די פאַרקערפּערונג פון איינע פון די וויכטיגסטע פּעריאָדען אין דער אידישער געשיכטע אין רוסלאַנד, וועלכע האָט זיך אַנגעהויבען מיט דער אַסימילאַטאָרישער השכלה און געענדיגט מיט דער נאַציאָנאַליסטישער ציוניסטישער באַוועגונג. דער זעלביגער, וועלכער האָט אין די זעכציגע־זיבעציגער יאָהרען געדיענט אַלס כּהונדל־אויפֿן מזבח פון דער השכלה, און געהאַט דעמועלכביגען טעות ווי אַלע זיינע צייטגענאַסען, אַז בילדונג און אַסימילאַציע וועלען ברענגען די גאַולה און אַ סוף מאַכען צו די אידישע צרות. — האָט אין די אַכציגער יאָהרען אַליין צושטערט און צושטויסען זיינע אַמאָליגע מובחות און מיט אַ יוגענטליכען ברען זיך אַריינגעוואָרפּען אין דער ציוניסטישער באַוועגונג.

קיין שעהנערע בילד האָט מען ניט געדארפּט זעהן, ווי צוצור קוקען אַ ווילנער חובבי־ציון אספה, ווי דער גרייז־גרויער שמואל יוסף פין, מיט זיין ברייטער ווייסער באַרד, מיט דעם שעהנעם קלוגען פנים, פלעגט זיצען צוזאַמען מיט יונגע אינגלאַך און דעבאַטירען פלענער, ווי איינצואַרדענען די קאַלאָניעס אין ארץ־ישׂראַל.

אין אַלר תרמ"ט איז פאַרגעקומען אין ווילנא אַ צוזאַמענפאַהר פון חובבי־ציון אגודות. די „חבתי־ציון“ באַוועגונג האָט דאמאַלסט דורכ־געמאַכט אַזאָ שווערע קריזיס, אַז די גאַנצע אַרגאַניזאַציע האָט גע־האַלטען ביים צוזאַמענפאַלען. די „חובבי־ציון“ אגודות אין פּוילען און אין צפּון־רוסלאַנד האָבען זיך געוואַלט אַפּרייסען פון אַדעס, און אויפ־געהערט צו שיקען דאָרטען געלד. באַזונדערס זיינען די פרומע ניט צופּרידען געווען מיט דער אַדעסער לייטונג אונטער פינסקער און ליי־ליענבלום, און פאַרלאַנגט, דאַס די הנהגה זאָל איבערגעהן קיין ביאַ־ליסטאַק אָדער ווילנא, אונטער דער לייטונג פון רבי שמואל מאַהילע־ווער און שמואל יוסף פין. אינדעסען האָט דר. פינסקער רעזיגנירט און מציע געווען, איבערצוגעבען צו אברהם גרינבערג אין אַדעס. די אספה איז געווען זעהר אַ שטורמישע. די אינגערע האָבען בשום אופן

ניט געוואלט צולאזען אויף איבערצוגעבען די גאנצע לייטונג אין די הענט פון די פרומע, און אונטער דער לאזונג: „נאך קאנאסא געהען מיר נישט“, האבען זיי מעהרערע מאל איבערגעבראכען די זיצונגען. די פראטעסטען זיינען געווען הויפטזעכליך געגען ביאליסטאק, אבער ש"י פון אלס פיהרער וואלטען אלע מסכים געווען. פין האט זיך אבער קאטעגאריש ענטזאגט, און א דאנק זיין גרויס קלוגשאפט איז איהם געלונגען איינצולעשען דעם פייער פון דער גאנצער באוועגונג. מיט זיין געקענט ברענגען א טיודט־קלאפ צו דער גאנצער באוועגונג. מיט זיין געזונטען לאגיק האט ער בארוהיגט אלע צדדים און אויפגעוויזען, אז אדעם, דער טהויער פון ארץ־ישׂראל, איז דער געאייגענסטער ארט פארן צענטער, און אז אברהם גרינבערג, א פראקטישער סוחר און א טראדיציאנעלער איד, איז דער פאסינסטער פיהרער פאר דער איצ־טיגער קריטישער צייט, און דער צוואמענפאהר האט זיך געשלאסען מיט שלום און אהדות.

שמואל יוסף פין איז אויך געווען כמעט דער איינציגער פון אלע זיינע חברים און צייטגענאסען, וואס האט אויף זיך געקענט זאגען דעם תלמודישישן שפרוד „אשרי זקנתנו שכפרה את ילדותנו“ (גליק־ליך איז אונזער עלטער, וואס האט מכפר געווען די זינד פון אונזער יוגענד). און באמת האט שמואל יוסף פין אין זיינע יונגע יאהרען שטארק געזינדיגט געגען דעם אידישען פאלק; אין מאנכע פרטים נאך אפשר מעהר ווי זיינע חברים, די דאמאלסטיגע השכלה־טרענער, פון די פערציגער און פוציגער יאהרען, וועלכע זיינען געווען און פארן בליבען בלויז טהעארעטיקער, ניט האבענדיג דעם כח דורכצופיהרען פראקטיש זייערע אידעען. אמת, מרדכי אהרן גינצבורג מיט זיין שעחנעם סטיל און וואונדערבארער לאגיק און אדם הכהן מיט זיינע מייסטערהאפטע שירים האבען ניט אויפגעהערט צו וועקען דאס פאלק צו לערנען די לאנדעס־שפראך, דאך האבען זיי ניט געבראכט די געווינטטע רעזולטאטען, ווייל זיי אליין האבען א ווארט רויש ניט פארשטאנען, א הויך א ביסעל דייטש האבען זיי קיין שום שפראך ניט געקענט. אויך האט זיי געמאנגעלט די נויטיגע מיטעל אויף אויסצובילדען דאס פאלק אין דער רוסישער שפראך. אנדערש איז אבער געווען שמואל יוסף פין. זייענדיג פון נאטור א פראקטישער מענש, האט ער ראשית אליין זיך גוט אויסגעלערענט די רוסישע שפראך, און דערנאך זיך גענומען צו אנדערע אייראפעאישע שפראכען, און אין דער שפעטערער צייט אויך ערלערנט לאטייניש און גריכיש. ערשט נאכדעם אז ער אליין האט שוין געהאט א פולקאמענע בילדונג, האט ער זיך גענומען צו פארשפרייטען בילדונג אונטערן פאלק, און שוין אין יאהר 1841 האט ער געגרינדעט אין ווילנא די ערשטע אי־

דישע פאלקס־שול, צו לערנען די לאַנדעס־שפראך צוזאמען מיט אירישע למודים, וועלכע איז אויסגעהאלטען געווארען פון דער רע־גירונג. פין איז אנגעשטעלט געווארען אַלס לעהרער פאר די אירישע למודים, וואָס זיינען באַשטאנען פון לערנען רעליגיע און די העברע־אישע שפראך, און איז פאַרבליבען אויף די דאָזיגע שטעלע ביז צום יאהר 1848. בעת ס'איז געגרינדעט געוואָרען די ראַבינער־שול איז ש"י פין אַריבערגעגאנגען אַלס לעהרער אַהין.

אין יענער צייט איז אַנגעקומען קיין ווילנא דער באַוואוסטער דאקטאר ליליענטהאַל, געשיקט פון דעם דאָמאָלסטיגען רוסישען מיניס־טער אוואַראַוו אויף צו עפענען שולען פאַר אירישע קינדער. ליליענ־טהאַל האָט געפונען פיניען פאַר דעם פאַסענדסטען מענשען אויף אויס־צופיהרען זיינע אירענע, און פין איז איהם טאַקע פאַרבליבען אַ טרייער אנהענגער, אויך אין דער צייט ווען די בעסערע משכילים האָבען שוין געזוכט זיך אַפצוטרייסלען פון איהם. אַט דער דאָזיגער מיסטעריע־זער דאקטאָר, וועלכער איז פלוצים געקומען פון דייטשלאַנד, ניט פאַרשטעהענדיג אַ וואָרט רוסיש, און געוואָרען אַ גאַנצער שמעלקע ביי דער רוסישער רעגירונג, וואָס האָט איהם אַנפאַרטרויט אַזאָ וויב־טיגע מיסיע—האַט אַנגעהויבען אַרויסרופען אַ חשד ביי די בע־סערע משכילים. זיי האָבען אַנגעהויבען צו קלעהרען, אויב די רעג־ירונג, וואָס ווענדעט אַן אַזוי פיעל כחות אויף אויסצובילדען אירען, זאָל ניט האָבען דערביי וועלכע באַהאַלטענע שלעכטע כונות, און אפּשר איז ליליענטהאַל בלוזן אַ ווערקצייג אין די הענט פון אוואַראַווין און איז גאַרניט אויסען די טובות פון די אירען.

די פיהרער פון דעם אַרטאָדאָקסישען יודענטום האָבען שוין דאָס געהאַט נאָך פריהער באַמערקט, באַלד ווי ליליענטהאַל איז געקומען קיין רוסלאַנד, און האָבען צוגעשיקט התראות צו אַלע גרעסערע קהלות, זיך מיטןסטער אוואַראַווין; ווייל ס'איז בולט, אַז דער גאַנצער אַנשטעל איז בלוזן דורכצופיהרען די פּאַליטיקע פון ניקאָליי דעם ערשטען—דער גרע־סטער צורר וואָס רוסישע אירען האָבען געהאַט, צו פאַרניכטען דאָס אי־דישע פּאַלק, דורך אַסימילאַציע און שמד. לייכט פאַרשטענדיק, אַז עפענטליך האָט מען דאָס ניט געקענט זאָגען, אָבער אין געהיים האָבען די אירישע פיהרער פון יענער צייט, ווי רבי מענדעלע ליובאַוויטשער, דער „צמח צדק“, און ר' איצעלע וואַלאַזינער, צושיקט שְלוּחים צו די משכילים, וועמען ליליענטהאַל האָט אויסגעקליבען פאַר זיינע מיט־אַרבייטער, און זיי געעפענט די אויגען. אַ מערקווירדיגער וואַונדער, אַז נאָך שמואל יוסף פין, אַ מענש וואָס האָט קיין זאָך ניט געטהאָן אַהן גרויס ישוב־הדעת, האָט זיך געהאַלטען אַן ליליענטהאַל'ן ביז ליליענ־

טהאל האט אלײן איינגעזעהן, אז די רעגירונג האט איהם אָפּגענאַרט, און מיט חרפה פאַרלאָזען רוסלאַנד. ליליענטהאַלס ספר „מגיד ישועה“, וואו עס זיינען פאַרשריבען געוואָרען אַלע זיינע אויפּרופּען צום אײַ דישען פאַלק, האט פּין איבערזעצט פון דייטש אויף העברעאיש. אין די שפּעטערע יאָהרען האט פּין אַלײן איינגעזעהן זיין טעות, און פאַר אַ גוטען פּריינד האט ער זיך אַמאָל מיט פּריינד געאייסערט, אז דער ספר „מגיד ישועה“, וואס דערמאָנט זיינע חטאת נעורים, איז ניט מעהר בנמצא.

מיט איין זאך האט שמואל יוסף פּין תמיד שטאַלצירט, דאָס זיין פּעדער איז קיינמאָל ניט באַשמוצט געוואָרען מיט ביבעל־קרי־טיק, כאַטש ער האט אָנגעשריבען אַזוי פּיעל ביכער איבער דער אײַ דישער היסטאָריע אין העברעאישער שפּראַך. אין זיין ספר „נדהי ישראל“ פאַלעמיוירט ער מיט די ביבעל־קריטיקער, וועלכע ווילען האַבען, אז „מגלת רות“ איז געשריבען געוואָרען ערשט אין עזראײַם צייט, אַלס פּראַטעסט געגען זיין פאַרבאָט פון נשים נכריות, און ווייזט אויף מיט ראיות, ווי ריכטיג עס איז די תּלמודישע מסורה, אז רות איז געשריבען געוואָרען אין דער צייט פון די שופּטים. די מעשה מיט מרדכי און אסתר ברענגט ער פאַר אַ היסטאָרישען פאַקט און פאַלעמיוירט מיט די יעניגע, וועלכע ווילען לייקענען די מעשה, ווייל זי איז נאך ניט באַשטעטיגט געוואָרען פון אַנדערע מקורים, און נאך אַזעלכע פאַרשידענע באַמערקונגען. אינטערעסאַנט איז זיין שיר, וועל־כער ענטהאַלט 154 שורות, וואס ער האט פאַרפאַסט אַלס חתימה צום ספר „נדהי ישראל“. דער שיר איז פּילייכט ניט גענוג קינסטלעריש, אבער פּול מיט אמונה און יראת שמים, געשריבען אין גייסט און סטיל פון נפתלי הירץ ווייזל, ווי, למשל, די חרוזים:

התחזקו שרידי יעקב באמונה התחזקו,

חזקו אגודתכם ברוח אל נוסדת.

און אַזוי ווייטער.

אין די עלטערע יאָהרען האט זיך פּין געפּיהרט שטרענג אַרטאָ־דאַקסיש, אבער פאַר די ווילנער עלטערע אידען, וועלכע האַבען איהם געקענט פון דער יוגענד, האט ער נאך אַלץ ניט יוצא געווען. אין אַ ווייז האט ער זיך אַמאָל אַרויסגעזאָגט, אז עס טרעפּען טעג, ווען ער דאווענט פינה מאַל מנחה און ביי די ווילנער אידען איז ניט צו פּועלן, אז ער דאווענט כאַטש איינמאָל! „עס פאַסירען טעג — זאָגט ער — „בעת ס׳איז פאַראַן פּיעל צו טהאָן, און איד קום אין דער „צדקה גדולה“ שוין צוועלף אַזייגער בייטאָג. קוים ווערט דער זייגער האַלב־איינס, לאַזט זיך אַרײַן דער שמש פון דער קברנישער שוהל, וואו עס ווערט געדאווענט נאַכאַנאַנד מנחה פון האַלב־נאָד־צוועלף ביז

מעריב, און ברענגט מיר די בשורה, אז מען שטעלט זיך שוין דאוונען מנחה, און אזוי ווי איד וועל שפעטער זיין זעהר באשעפטיגט, בכּן זאל איד אַרױנגעהן אין דער קברנישער שוהל און אַפּיטרוי מנחה. איד געפּיז, אז ער איז גערעכט און געה שוין מיט איהם. אַרום איינס אַזױגער קומען אַרױן די אַנדערע גבאים, ירחמיאל ברודע און יעקעל פרנס, אויך האבען זיך שוין אונטערדעסען אויפגעקליבען מעהרערע אַרױמע לױט. קוים קומט צוזאַמען אַ מנין לאַזט שוין ירחמיאל ברודע קיין אַרבייט נישט טהאַן, ביז מען דאַווענט נישט אַפּ מנחה. זאַל איד זײ זאַגען, אז איד האב שוין געדאַווענט מנחה, האב איד כּורא, דאס זײ זאַלען נישט מױנען, אז איד זוך מיך אַרויסצורדעהן, און איד מוז זיך שטעלען דאוונען צום צווייטען מאָל.

„זיך אַנגעמאַטערט אייניגע שעה מיט ווילנער אַרױמעלײט און איד געה מיר שוין אַהױם, אבער אַרויסגעהענדיג פון שוהל-הויף צו דער דײטשער גאַס, דאַרף מיר גראַד דערזעהן דער שמש פון „גמלות-חסד“ קלױז, אַ טהײערער, פרומער איד, און בעט מיר אַרױן אין קלױז צו מנחה, מיט דער טענה, אז ביז איד וועל קומען אין שניפּישאַק צו מײן וואוינונג, וועט שוין זײן שפעטלאַד אויף צו קריגען אַ מנין. איהם ווידער געהן זאַגען, אז איד האב שוין צוויי מאָל געדאַווענט האב איד מיך געשעהמט, טאַמער גלױבט ער מיר נישט, ובכּן, האב איד שוין געמוזט אַ דריטען מאָל דאַווען. מיער און הונגערױג מיט דריי מנחה'ס האב איד מיך קוים דערשלעפט ביז צום גרינעם בריק, וואס מען געהט אַרױבער צו שניפּישאַק, — אז עס וואַקסט ניט אַרויס, ווי פון אונטער דער ערד, איינער אַ איד און בעט מיך מיט הכּנעה: „רײ שמואל יאַסעל, ניט מיט אײער לאַסקע, בײ מיר איז פאַר קיין אַרױשע הױז געדאַכט אַ שבּעההױז, עס פעהלט אײנער צום מנין אויף מנחה דאַוונען, כּילעבען, קומט אַרױן.“ טאַקע, ווי געהט מען דאס ניט אַרױן? געדאַווענט אַ פערטען מאָל מנחה און נאָך מקיים געווען די מצוה פון נחום אבלים, און מיט די לעצטע כּחות זיך קוים אַרױפגעשלעפט אויפּין באַרג אין מײן שטוב אַרױן. איד ווײל עפעס געהן אַנבײסען, אז עס קומט ניט אַרױן דער שמש פון שניפּישאַקער שוהל, וואו איד דאַווען שטענדיג און ניט אַ זאַג: רבי שמואל יאַסעל, דער עולם וואַרט אויף אײך אויף מנחה.“ געה דערצעהל זײ, אז איד האב שוין פיער מאָל געדאַווענט! כּדי ניט צו מאַכען לױטישע גע-לעכטערס געה איד האַסטיג אַרױן אין שוהל, דאַווען אַ פינפטען מאָל מנחה. און אחרי כּכּלות הכּל, זאַגען פיעל ווילנער אידען, אז איד דאַווען קיין מנחה ניט!“

זײן הנהגה כּכּלל איז געווען ווי פון אַן אמתיען תלמיד חכּם, גע-רערט בנעימות, אויפגענומען אַלעמען בסכּר פנים יפות, מקרב געווען

לומדים און געווען זעהר אפגעהיט פון צו רעדען שלעכטס אויף א צווייטען. די ווילנער מורייהוראות האבען באמת אין אנפאנג שטארק פראטעסטירט צו שמעלען די קאנדידאטור פון שמואל יוסף פין, דעם אמאליגען משכיל און אפיקורס, פאר א גבאי פון „צדקה גדולה“, פון וועמעס האנט זיי וועלען דארפען באקומען זייערע שכירות; אבער ווי צופרידען זיינען זיי שפעטער געווארען, אז באלד ווי ער איז גע- ווארען גבאי האט ער ראשית אלע מורייהוראות געגעבען הוספות, און נאך איינגעפיהרט, אז מען זאל זיי פינקטליך צאהלען זייערע שכירות און ברך כבוד. א חוץ דעם פלעגט ער זיין מיט זיי שטארק חברין, וואס קיין גבאי האט דאס פריהער ניט געטהאן.

דאס אייגענע ארדענונג האט ער איינגעפיהרט אין אלע פארשידע- נע צדקה-אנשטאלטען, וועלכע האבען געצויגען זייער השפעה פון דער „צדקה גדולה“. די פריהערדיגע גבאים האבען ניט געוואוסט פון קיין סדר, און די ארימע לייט, וועלכע פלעגען דארפען אנקומען צו דער „צדקה גדולה“, פלעגען מווען שעהין לאנג ווארטען ביז מען האט זיי געענטפערט. פין האט פאר די גאנצע 12 יאהר, וואס ער איז געווען גבאי, כמעט ניט איין טאג דורכגעלאזען ניט צו קומען אין אפיס, און פינקטליך, אין א באשטימטער צייט, אלעמען אויסגעהערט און אליין דאס געלד אויסגעטהיילט. אין דער ערשטער צייט, איידער די ארימע לייט האבען זיך צו איהם צוגעוועהנט, און וויסענדיג, אז ער איז געווען א רוסישער טשינאוויניק, פלעגען זיי איהם אנרופען „פאניא פין“ אדער „גאספאדיון פין“, אבער שפעטער האבען זיי אנגעהויבען צו בא- מערקען, אז איהם איז דאס ניט ניהא, ווייל צו די יעניגע, וועלכע פלעגען איהם אנרופען „רבי שמואל יאסעל“ איז ער פריינדליכער געווען, האבען שוין אלע איהם אזוי גערופען און דער נאמען „פין“ איז ביי דער מאסע מיט דער צייט כמעט פארגעסען געווארען.

איינע פון די שעהנסטע מעלות וואס שמואל יוסף פין האט געהאט איז געווען, וואס ער האט ניט ליעב געהאט צו ריידען וועגען זיין אייגענער פערזאן, און בפרט נאך צו שרייבען וועגען זיך. בעת מען האט געפייערט אין ווילנא זיין זיבעציגייגעהריגען זיבליעאום און דאס יובעלאום-קאמיטע האט געוואלט ארויסגעבען א באזונדער בוך איבער דעם חנהיובל און אויך צו געבען א פולשטענדיגע ביאגראפיע, און הויבענדיג פון זיינע יונגע יאהרען, בעפאר ער איז ארויסגעטראטען איז דער עפענטליכקייט, האט מען ביי איהם בשום אופן ניט געקענט פועלן צו געבען דאס נויטיגע מאטעריאל און דאס בוך איז געבליבען ניט ארויסגעגעבען.

צוליבע דעם ווייסען זיינע ביאגראפען בלויז, אז ער איז געבא- רען געווארען אין יאהר תקע"ח אין גראדנא, אז זיין פאטער ר' אייזיק

איז געווען א גרויסער למדן און א ירא שמים; אז ביז צו ברמצוע האט ער געלערענט אין היימישע חדרים און ישיבות און געהאט א שטרענג ארטאדאקסישע ערציהונג. נאך ברמצוע האט איהם דער פאטער געבראכט קיין ווילנא, וואו ער איז שוין פארבליבען זיין גאנצען לעבען. אין די ערשטע פינף יאהר האט ער געלערענט מיט גרויס התמדה תלמוד און פוסקים ביי גרויסע רבנים, און איינער פון זיינע רבנים איז געווען דער באוואוסטער רבי מנשה איליער. זיינע נאך הענטע חברים פון יענער צייט זיינען געווען מרדכי פלונגיאן און דער שפעטער באריהמט-געווארענער מניד חיים רומשישקער. ערשט צו אכצעהן יאהר, בת ער איז שוין געווען א גרויסער בקי אין ש"ס און פוסקים און אין די אידיש-קלאסישע ווערק: מורה נבוכים, כוזרי און אנדערע. האט ער זיך גענומען צו השכלה.

ווילנא איז דאמאלסט געווען די מעטראפאלע פון דער השכלה וואו עס האבען געלעבט און געווירקט די השכלה פיאנערען: חיים לייב קאצענעלענבויען, מרדכי אהרן גינצבורג, יצחק אייזיק בן יעקב, אדם הכהן, מרדכי נאטאנסאן, א. זאקהיים, אירל שערעשעווסקי, אייזיק מאיר דיק און נאך. פון האט זיך אנגעשלאסען צו דער דאזיגער גרופע, און אין פארלוף פון צעהן יאהר איז ער כמעט אריבערגעוואקסען אלע זיינע אמאליגע רבנים און חברים, ניט בלויז אין שפראכע-קענט-ניש, נאר אויך אויפ'ן געביעט פון חכמת ישראל און אידישע היסטאריע. זיין ערשטען גרויסען פרסום האט ער געקראגען אין יאהר תר"ז, דורך זיין ספר „שנות דור ודור“, די כראנאלאגיע פון דער אידישער היסטאריע אין דער דייטשער שפראך, און אויך דורך זיין ספר „תלמוד לשון רוסיא“. דער ערשטער רוסישער גראמאטיק אין דער העברעאישער שפראך. ער איז שוין דאמאלסט געווארען אזוי באריהמט, אז כאטש ער איז נאך געווען א גאנץ יונגער מאן, האט מען איהם שוין צוגע-צויגען צו דער דעלעגאציע וואס האט מקבל-פנים געווען משה מאנטע-פיארען ביי זיין קומען אין ווילנא, אין דעם דאזיגען יאהר.

פאר דערזעלבער צייט איז געשטארבען אין ווילנא מרדכי אהרן גינצבורג, און איבער דעם וואונדערבארען הספד וואס פון האט גע-האלטען אויף איהם, האט גערעדט גאנץ ווילנא — אנדערע האבען איהם גערוהמט און אנדערע געטאדעלט. דעם הספד האט ער באמת פאר-שריבען אין א באזונדערן ספר אונטער דעם נאמען „איה סופר“, וועל-כער איז אבער פארבליבען ניט געדרוקט, ווייל פון האט זיך שפעטער אליין ארוםגעזעהן, אז ער איז דאמאלסט צו ווייט געגאנגען מיט זיינע אנגריפען אויף דאס ארטאדאקסישע יודענטום.

ביי דיעזער געלעגענהייט וויל איך דא איבערגעבען די לעזער א זעהר אינטערעסאנטען עפיזאד, וואס האט זיך אפגעשפילט ביי

מרדכי אהר'ס לוי'ה, און ווי ווייט מיר איז באקאנט, איז דאס נאך אין ערגעץ ניט פארצייעכענט געווארען.

מרדכי אהרן גינצבורג'ס חברים האבען געוואלט מאכען מיט זיין טויט א דעמאנסטראציע פאר דער השכל'ה, און צוליעב דעם האבען זיי פאראנשטאלט א פאראדנע לוי'ה, געבראכט דעם ארון צום שול-הויף און געצוואנגען דעם שטאדט-מגיד, רבי וועלוועלען, צו מאכען א הספד. א גרויסער עולם איז צוזאמענגעקומען צוצוועהן דעם גרויסען חידוש, ווי דער צדיק, רבי וועלוועלע, וועט מספיד זיין דעם באוואוסטען אפיקורס. דער מגיד האט באמת געהאלטען א זעהר ווארימען הספד, און דער עולם האט סטראשנע געוויינט. ער האט דערמאנט אין זיין הספד די אלע גרויסע גאונים און צדיקים וועלכע ווילנא האט אמאל געהאט און זיי איינציגווייז פארלארען. דערמאנט דעם גאון, דעם חיי אדם, רבי שאול'קען, רבי אבלי פאסוואלער און נאך; דערצעהלט די שבחים און די גרוסקייט פון יעדען איינציגען. בלויז צום סוף האט ער צוגעלעגט די פאר ווערטער, אז מרדכי אהרן גינצבורג, אויך א ווילנער, איז אויך געשטארבען.

חברה משכיל'ען זיינען געווארען אויפגעקאכט אויפ'ן מגיד, וואס האט זיי צום נארען געמאכט, און קוים איז ער ארונטער, איז בערל מיכאלישקער ארויפגעגאנגען אויף דער בימה און זיך געשטעלט אויפ'ן פסוק איז שמואל ב' „ויבא הנער המגיד ויאמר נס העם מן המלחמה וגם הרבה נפל מן העם וימתו וגם שאול ובניו מתו“. איז אין פלוג די קשיא, פארוואס רופט אן דער פסוק דעם מגיד מיט'ן נאמען „נער“, דאכט זיך ער האט גערעדט גאנץ צו דער זאך. די מעשה איז אבער, אז דער מגיד איז דאך א „נאר!“ דוד פרעגט איהם, וואס הערט זיך מיט שאול'ן. אנשטאט איהם צו ענטפערען, אז שאול איז געשטארבען, הויבט דער מגיד אן צו דערצעהלען גאר זייטיגע זאכען און בלויז צום סוף זאגט ער „וגם שאול ובניו מתו“, א פנים אז דער מגיד איז טאקע באמת א נאר. חברה האט דער קיבעץ זעהר נעפעלען געווען און זיי האבען געדאנקט בערלען וואס ער האט דעם מגיד גוט אויסגע-שייגעצט.

דער מגיד איז אבער א צווייטען מאל ארויף אויף דער בימה און געבעטען דעם עולם איהם אויסצוהערען א קורצע מעשה: „א וויל-נער גביר האט זיך אמאל משדך געווען מיט א מיטויער גביר, און די חתונה האט געדארפט זיין אין מיטוי. דעם ווילנער מחותן האט זיך געוואלט צייגען די קורלענדער אידען ווילנער אַנטיקען, האט ער מיטגענומען צו דער חתונה דעם באריהמטען ווילנער ברהן פון יענער צייט. מיט גרויס ניגעריגקייט זיינען צוזאמענגעקומען אויף דער חתונה אלע מיטויער אידען, צו הערען דעם וועלטבאריהמטען

ברחו, וואס דער מחותן האָט איהם אזוי מפליא געווען. ס'איז געקומען צו „כאזעצענס“, דער ווילנער מחותן בעט דעם ברחו וואָס זאָגען, — ער לעגט אָפּ אויף שפעטער; ס'איז געקומען צו „כאדעקענס“, — דער ברחו זאָגט נאָך אַלץ ניט. נוו, האָבען אַלע געמיינט, אַז צו דער חופּה וועט ער זיך שוין מן הסתם פונאַנדערזאָגען, אָבער ווי ערשטוינט זיך נען אַלע געוואָרען, אַז צו דער חופּה האָט ער אויך נאָרניט געזאָגט און אַלץ אָפּגעלעגט אויף שפעטער. צו דער חופּה-וועטשערע איז דער עולם שוין געוואָרען אונגעדולדיג און אַלע האָבען אָנגעהויבען צו בעטען דעם ברחו, ער זאָל שוין אַמאָל וואָס זאָגען. דער ברחו ריהרט זיך ניט פון אַרט. דער ווילנער מחותן האָט זיך שוין מעהר ניט געקענט איינהאַלטען, אָפּגערופען דעם ברחו אַז אַ זייט און איהם דערלאָנגט אַ פאַרציע, „סטייטש, גולן איינער“ — האָט ער צו איהם גענומען טענהן — „לאַ די וואָס איהר האָט מיר אָנגעמאַכט אַזאַ הוצאָה אַיך צו שלעפען פון ווילנא אַזש קיין מיטוי, האָט איהר מיר נאָך אָנגעהאַן אַזאַ בזיון פאַר מיינע מיטויער מחותנים, און אויך מכזה געווען ווילנא“. — „ערגערט זיך ניט, בעל-הבית לעבען“ — ענטפערט איהם דער ברחו — „מיינט ניט, חלילה, אַז אַיך וויל אַיך מצער זיין, אָבער אַז אַיך קען מיר ניט העלפען. איהר זאָלט וויסען, אַז אַיך בין גאַרניט אַזאַ קונצענמאַכער ווי איהר מיינט. מיינ גאַנצער קונץ באַשטעהט אין מאַכען גראַמען, און דאָס קען אַיך נאָר ביי אונז, אין ווילנא, וואו אַלע רופען זיך מיט אידישע נעמען. אַז אַיך קום צו אַ חתונה ברודן אַיך קיין שום חכנות ניט. די גראַמען זיינען צוגעגרייט. איין מחותן הייסט ברודן, דער צווייטער זרח, איינער בעריל, דער אַנדערער שמערל; איין מחותנת-טע הייסט ביילע, די צווייטע קיילע, און אַיך גראַם שוין צוזאַמען. אָבער דאָ, אין קורלאַנד, אַז איינער הייסט אַדאַלף, א צווייטער הייסט מאַרקוס, אַ דריטער גאַר קאַרל. היינט די פאַמיליע נעמען זייערע, איינער לעווינסאָן, דער צווייטער גינצבורג, נו זיי אַ חכם און גראַם זיי צוזאַמען. אַז אַיך וועל זיין אַם ירצהיהשם, אויף מעהרערע אַזעלכע חתונות, וועל אַיך שוין וויסען וואָס צו זאָגען...“

אַ דאָנק פינים חוש פאַר פראַקטישע אַרבייט, האָבען איהם ניט געקענט צופרידענשטעלען די מעטאָדען פון זיינע חברים, וואָס האָבען געוואָלט אַריינברענגען די השכלה ביי אידען דורך מליצות און שירים, דורך קריטיקירען מאַמרי חז"ל און דורך לענות מאַכען פון אידישע מנהגים. ביי איהם איז אויסגעקומען, אַז ניט מיט אַזעלכע דרכים וועט מען קענען פאַרשפרייטען אין פּאָלק די אמתיע בילדונג, מען וועט נור שאַפען הפקר-מענשען און אַפּטריניגע פון דער טראַדיציע. כּדי צו זיין געבילדעט און צוגלייך פאַרבלייבען גוטע אידען, איז נויטיג

דאס פאלק צוערשט באקאנט צו מאכען מיט דער אידישער קולטור און מיט זיין גלענצענדע פארגאנגענהייט. צוליעב דעם צוועק האט ער אנגעהויבען צו ארבייטען אויף שאפען א אידישע היסטאריע אין דער העברעאישער שפראך, וואָס ער האָט אַרויסגעגעבען אין יאָהר 1851 אונטער'ן נאָמען „נדהי ישראל“, ענטהאַלט אַ כראָנאָלאָגישע צו-זאַמענשטעלונג פון דער אידישער היסטאָריע פון חורבן בית שני ביז צום אבדעזרא און די בעל־יתוספות. צוואַר האָט שוין היינט אַזאַ ספר ווי דער „נדהי ישראל“ פיעל פון זיין ווערט פאַרלאָרען, אַ דאַנק די נייע היסטאָרישע פאַרשונגען וואָס זיינען געמאַכט געוואָרען אין די לעצטע פופציג יאָהר—אַבער צו יענער צייט, מיט אַכציג יאָהר צוריק, נאָך בעפאַר יאָסט און גרעץ האָבען אַרויסגעגעבען זייערע אידישע היסטאָריעס, האָט דער „נדהי ישראל“ גרויס אויפמערקזאַמקייט אויף זיך געצויגען און דערנעהנטערט אידען צו השכלה מעהר ווי זיינע חברים מיט זייערע מליצות און שירים לכבוד די „טאַכטער פון הימעל“.

אַבער נאָך אַ גרעסערען היסטאָרישען ווערט האָבען באַקומען זי-נע שפּעטערִיגע ספרים: דער ספר „דברי הימים לבני ישראל“ אין צוויי טיילען, פּול מיט הריפּישע הערות און טיעפע חקירות אין חכמת ישראל, און זיין ספר „קריה נאמנה“, די היסטאָריע פון דער אַלטער אידישער שטאָרט ווילנאַ; מאַנאַגראַפּיעס און מצבות פון אַלע נאַוונים, חכמים, פרנסים, וועלכע האָבען אין ווילנאַ געלעבט אָדער דאַרטען געשטאַרבּען. אין דעם ספר צייגט פּין אַרויס געוואַלדיגע ביבליאָגראַפּישע ידיעות, און געוואָרען דורכדעם באַליעבט ביי אַלע ווילנער אידען, זאָנאַר אויך ביי די גאַנץ פרומע, וואָס ער האָט זייער שטאַרט אַזוי פאַפּולער געמאַכט פאַר די אידען פון דער גאַנצער וועלט. אַ גרויס השיבות צו דעם דאַזיגען ספר האָט נאָך צוגעגעבען די אינטערעסאַנטע און וויסענשאַפּטליכע הקדמה פון דעם גרויסען געלעהרטען רבי מתתיהו שטראַשון אונטער דעם נאָמען „רחובת קריה“.

שמואל יוסף פּין איז געווען כמעט דער איינציגער פון זיינע חברים, מיט אויסנאַהם פון רבי מתתיהו שטראַשון, וועלכער האָט זוכה געווען לשני שולחנות—צו תורה און גדולה צוזאַמען. אין יאָהר תרל"א איז איהם אָפּגעשטאַרבּען זיין ערשטע פרוי, און האָט חתונה געהאַט צום צווייטען מאַל מיט אַ זעהר רייכער אלמנה און אַ גרויסע אשת־חיל, וועלכע האָט געפיהרט גרויסע געשעפטען. אַ דאַנק דעם האָט פּין איז זיין גאַנצען לעבען ניט געוואוסט פון דאַגת־פרנסה, און געקענט מקיים זיין צו לערנען תורה מעושר.

פּין האָט אַמאָל דערצעהלט, אַז רבי אייזיק סלאַנימער האָט איהם געפרעגט בדרך הלצה, אויב ער ווייסט פון „מגן אברהם“, וואָס זאָגט,

אז מען נעהמט א ווייב פון געלדוועגען, מוז מען מאכען די ברכה „דיין אמת“. דארויף האט ער איהם געענטפערט: „אז ער איז זעהר צופרידען וואס, ער אליין קען מאכען די ברכה, איידער צו בלייבען דעם גאנצען לעבען אז ארימאז, זיין א חשוב כמת און אז א נדר ערע זאלען דארפען מאכען איבער איהם די ברכה „דיין אמת“.

רבי אייזיל האט איהם אמאל געפרעגט אין א שפאס, פארוואס ער רופט זיך עפעס „פין און ניט „פיון“ (מיט צוויי יודין), און אליין געגעבען דעם תירוץ, אז א פנים עס פעהלט איהם דער „פינטעל יוד“. דארויף האט איהם פין געענטפערט, אז כאמת האט ער געהייסען פיון, מיט צוויי יודין, נאך פון רחמנות וועגען האט ער איין יוד אוועקגע-ליהען „אברהם דובער הכהן לעבענזאהן“, א נאמען פון דריי-און-צוואנציג אותיות, און האט ניט איין יוד!

דער אייגענער רבי אייזיל האט איהם אויך אמאל געזאגט, אז ביי איהם, א פנים, איז פארביטענע יוצרות, אָנשטאָט וואָס זיינע ציגעל (פין האט געהאט אַן אייגענע ציגעלניע) האָבען געדארפט זיין האַרט און זיין לשון ווייך, איז נאָר ביי איהם גראַד קאָפּויר — די צייעג ווייך און די שפּראַך — האַרט...

אין יאהר 1860 האט ער אָנגעפאָנגען אַרויסצוגעבען אַ העברעאישן שצן זשורנאַל מיט'ן נאָמען „הכרמל“, וועלכער איז עפֿה יאָהר נאָכאָנאַנד וועכענטליך, מיט קליינע אונטערברעכונגען, אַרויסגעגאַנגען. אין יאָהר 1871 איז ער פאַרוואַנדעלט געוואָרען אין אַ מאָנאַטליכען זשורנאַל און כּסדר אַרויסגעגאַנגען ביז 1880.

אין דעם דאָזיגען זשורנאַל האָבען זיך באַטייליגט די גרעסטע אידישע געלעהרטע פון יענער צייט, ווי: מתתיהו שטראַסן, שד"ל, יעקב רייפּמאַן, שניאור זק"ש, מרדכי פּלונגיאַן, אַדום הכהן, אלעזר צווייפּעל, קלמן שולמאַן און נאָך.

אין די לעצטע צעהן יאָהר פון זיין לעבען, כאַטש זייענדיג שוין אַ זקן אין די זעכציגער יאָהרען און זייענדיג שטענדיג פאַרנומען מיט נעזעלשאַפטליכע אַרבייט, האָט ער געשאַפען צוויי ענציקלאָפּעדיעס, אויף וועלכע אַ גאַנצע קאַלעגיע האָט געדאַרפט דאַרויף אַרבייטען. דאָס זיינען: דער „אוצר לשון המקראַ והתלמוד“, די שרשים און מקורים פון אַלע ווערטער וואָס געפינען זיך אין תּלמוד, וועלכער איז ליידער געבליבען נישט פאַרענדיגט, און דער ספּר „כנסת ישראל“, ענטהאַלט אַ רשימה פון פינף טויזענד גדולי ישראל פון זמן הגאָונים ביז צו אַונזער דור, פון יעדען איינציגען אַ קורצע ביאָגראַפּיע און דעם כאַראַקטער און אינהאַלט פון זייערע ספּרים. פאַר דערזעלבער צייט האָט ער אַרויסגעגעבען אין דער רוסישער שפּראַך אַ בוך אין דריי טהיילען איבער די גרונד־פּרינציפּען פון דער אידישער רעליגיע.

און דער בילדונגס־מיניסטער האָט דאָס באַשטימט פאַר אַ לעהר־בּוך אין די אידישע שוהלען.

שמואל יוסף פֿין האָט וועניג וואָס באַנוצט זיין רייכקייט אויף פאַרגעניגענעס. די פיהרונג פון זיין שטוב איז געווען ווי פון אַ פשוטן בעל־הבית. אויב איך מאַך ניט קיין טעות, גלויב איך, אַז פֿין איז קיינמאָל אין אויסלאַנד ניט געפּאהרען. דאָגעגען האָט ער פּיעל געלד געספּענדט אויף איינצושאַפּען זיך אַ גרויסע ביבליאָטעק און אויף צו דרוקען זיינע אייגענע ספרים, וואָס האָבען איהם, אין פאַר לויף פון זיין לעבען, צעהנדליגער טויווענדער אָפּגעקאָסט. צו דעם צוועק האָט ער זיך איינגעשאַפט אַן אייגענע דרוקעריי, צוזאַמען מיט ראַזענקראַנץ וועלכע האָט עקזיסטירט צעהנדליגער יאהרען און פּיעל פון די בעסטע ספרים אַרויסגעגעבען.

אין יאהר 1856 איז פֿין אָנגעשטעלט געוואָרען פון דער ממשלה פאַר'ן פּאָפּעטישעל אויף די אידישע שולען פון ווילנער אַקרוג. צו זיין שבה מוז מען זאָגען, אַז ער האָט די נאַנצע פינף־און־דרייסיג יאהר, וואָס ער האָט אָנגעהאלטען די דאָזיגע שטעלע, זיך ניט געפּיהרט מעשה טשינאוויניק און פּלעגט אַפט אַריבערקוקען אויף אַ סך זאַכען, וואָס האָבען געקענט ברענגען צרות אויף די אידישע לעהרער און אויף די מלמדים.

שמואל יוסף פֿין האָט געהאַט די הצלחה צו דערלעבען און צו זעהן מיט זיינע אייגענע אויגען, דעם דאַנק און די אנערקענונג פון דער אידישער געבילדעטער וועלט פאַר זיינע ליטעראַרישע און געזעל־שאַפטליכע אַרבייטען. שוין אין אַנפאַנג יאהר תרמ"ה האָט זיך גע־בילדעט אין ווילנא אַ קאַמיטע פון באַוואוסטע ליטעראַטען און כלל־טהוער, אויף צו פאַראַנשטאַלטען אַ נאַציאָנאַלען יום־טוב צו פינים זיבעציג יעהריגען געבורטס־טאָג, אום ר"ה חשוון, תרמ"ט. אַז דער שפיץ פון דער קאַמיטע זיינען געשטאַנען: דער באַנקיר שאול הור־וויץ, חיים בערלין, יוסף פּריעדלענדער, ישעי' געציל באַק און חיים ליב מאַרקאָן. פון אַלע עקען רוסלאַנדים, אויך פון אַנדערע מדינות, האָבען זיך אָפּגערוּפּען די גרעסטע אידישע פּערזענליכקייטען מיט דער פאַר־שפּרעכונג צו נעהמען אַ חלק אין יובילעאום פּיער. איבער צוויי הונד דערט דעלעגאַטען זיינען צוזאַמענגעקומען פון נאַהענט און פון ווייט, צו דעם דאָזיגען מאַדערנעם יום־טוב, וואָס קיין איד אין רוסלאַנד האָט דערצו נאָך ניט זוכה געווען. אַזוי ווי פֿין איז געווען אַ מרוצה צו אַלע סאַרטען קלאַסען אידען, דעריבער איז אויך אַזוי פּיעל־פאַרביג געווען דער סטענדערר פון די דעלעגאַטען. עס זיינען צונויפּגע־קומען: פאַרצייטיגע און מאַדערנע רבנים, בעל־הבית־ישע עסקנים און היינטיגע כלל־טהוער, אַסימילאַטאַרען און נאַציאָנאַליסטען און אַלע

פארשידענע סארטען משכילים, פרומע און פרייע. אט די אלע האבען זיך פאראייניגט אויסצורדיקען זייער דאנק און אנערקענונג צו א מאן, וועלכער האט ערצויגען צוויי דורות און געארבייט 55 יאהר פאר זיין פאלק.

א גאנצע וואך האט ווילנא געפייערט זיין יובילעאום, א חוץ דעם איז אויך געפייערט געווארען אין די שטערט: קאוונא, פעטערבורג, אדעס, פאלטאווא, האמעל און יעקאטערינאסלאוו, וואו דאס אידישע אינטעליגענץ האט זיך צוזאמענגעקליבען פייערען דעם דאזיגען טאג. כמעט פון אלע גרעסערע אידישע קהלות זיינען אָנגעקומען טעלעגראַם־שישע באַגריסונגען מיט די חתימות פון די פראמינענטסטע מענשען פון יעדער שטאָרט. עס זיינען אויך אָנגעקומען אַרעסען און באַגריסונגען פון די גרעסטע רבנים און פון די הויפט אידישע אינטעליגענצן, ווי: באַראַן גינזבורג, די פראַפעסארען לאַצאָרוס און שטיינ־טהאַל, גידעמאַן, באַבער, צדוק כהן, הילרעס־היימער, בערלינער און נאך. עס איז אויך צוגעשיקט געווארען פון פיעל קהלות אַ היבשע סומע געלד אויף צו שטיפטען אַן אונטערשטיצונגס־פאַנד פאַר באַגריסונגען אידישע געלעהרטע אויפֿן נאָמען פון חתן־היובל.

דער שרייבער פון די דאזיגע ציילען האט געהאט דעם כבוד צו זיין דאָמאַלסט דער דעלעגאט פון די ליבויער קהלה, און זיך באַטהיי־ליגט אין אלע פארשידענע פאראנשטאַלטינגען וואָס זיינען געמאַכט געווארען לכבוד דעם יום טוב אַ גאַנצע וואָך. עס שטעהט נאָך פאַר מיינע אויגען דאָס וואונדערבאַר שעהנעם בילד, ווי דער עלטסטער ווילנער מורה הוראה, רבי שלמה־לע, אָנגעהאַן אין אַ זופיצע מיט אַ שטריימעל, צוזאַמען מיטן אַכציג־יעהריגען דאָקטאָר טראַכטענבערג, אָנגעהאַן אין זיין גענעראַלסקען אוניפאָרם, האָבען אַריינגעפיהרט אונטער די אַרעמס דעם חתן־היובל אין זיין גרויסען ביבליאָטעק־צימער, וואו עס האָבען זיך געהאַט פאַרזאַמעלט די הונדערטע דעלעגאַטען און געסט. פֿין האָט אָנגעהויבען זיין העברעאישע רעדע מיט פאַלגענדע ווערטער: „יודע אני, כי אינני כדאי והגון לכבוד גדול כזה, אך קורא אני את דברי רבי יוסי שאמר: „מימי לא עברתי על דברי חברי, יודע אני בעצמי שאינני כהן, אומרים לי חברי עלה לרוכן אני עולה.“ טובי חכמי ישראל הסכימו לכבדני, עלי לקבל הכבוד הזה.“ אַז פֿין האָט געענדיגט זיין איינדרוקספולע רעדע, זיינע פאַר געטראַטען פאַר איהם די פאַרשידענע דעלעגאַציעס פון די קהלות און אינטרסיטאָציעס און פאַרגעלייענט די מיטגעבראַכטע אַרעסען, וואָס האָבען פאַרנומען כמעט דעם גאַנצען טאָג. אין אַווענד האָט מען אין פֿינס וואוינונג פאַראַנשטאַלטעט אַ גרויסע סעודה, וואו עס האָבען

זיך באטהייליגט אויסער די צוזאמענגעפאָהרענע דעלעגאטען, אויך אַלע ווילנער מורה-הוראות און די עלטערע משכילים.

אינטערעסאנט זיינען געווען די טיש-רעדעס, וואָס מען האָט גע-
הערט אין פארשידענע שפראַכען. אזוי ווי די מייסטע רעדנער האָבען
צום ערשטען מאל אין זייער לעבען בייגעוואוינט אזא מין שמחה —
מיט פערציג יאהר צוריק האָט מען נאָך וועניג וואָס געוואוסט אין
רוסלאַנד פון יובילעאומס, פון באַנקעטען און נאָך אזעלכע אַנשיקע-
נישען — דעריבער איז רעכט געווען, אַז אַ רב אין זיין רעדע האָט געזוכט
צורעכט צו מאַכען אַ שווערען רמב"ם; אַ דאָקטאָר האָט גערעדט
וועגען נייע מעדיצינישע ערפינדונגען און אַ לעהרער — וועגען פּערש-
גאניע. כראי צו באַמערקען, אַז די בעסטע שירים, וועלכע זיינען פאַר-
פאַסט געוואָרען לכבוד דעם חתונה-יובל, זיינען גראַד געווען פון צוויי
גרויסע רבנים, פון רבי יעקב דוד סלוצקער (רידב"ז) און פון רבי פינחס
ראַזאווסקי פון סווענציאַן.

די מייסטע דעלעגאטען זיינען פאַרבליבען אין ווילנא די גאַנצע
וואך, וואו יעדען טאָג איז מען צוזאמענגעקומען אין אַן אַנדער
הויז, און אַנדערע זיינען נאָך פאַרבליבען ביז איבער שבת, וועמען
פון האָט איינגעלאָדערן צו זיך אויף טשאַלענט. אַן אנגענעם עראייער
רונג איז ביי מיר פאַרבליבען פון יענער סעודה, אַ דאַנק דעם פאַלגעני-
דען עפיזאָד: מיר איז גראַד אויסגעקומען צו זיצען ביים טיש צווישען
קלמן שולמאַן און נפתלי משכיל לאַיטן, געגענאיבער פינען. אין
מיטען עסען הער איך ווי פון זאָגט צו שולמאַן: „רי קלמן, מיר
מענען זיך ביידע שעהמען פאַר דעם יונגען מאַן“ — וויזענדיג מיטן
האַנט אויף מיר. „שוין פּופציג יאהר זייט מיר ביידע שרייבען אויף
לשוו קודש און קנאַפע פּראַפיטען געהאַט, און הערר מאַרק האָט שוין,
ווי איך הער, גוטע געלד פאַר זיין לשון-קודש שרייבען געמאַכט (מיין
בוכהאַלטעריע האָב איך דאַמאַלסט געהאַט אַרויסגעגעבען בלויז אין
העברעאיש), און אַ סברה, אַז ער ברענגט זיינע לעזער מעהר פּראַקטי-
שע נוצען ווי מיר האָבען זיי געבראַכט.“ איך האָב באַדאַנקט פינען
פאַר זיין גוטע מיינונג איבער מיר, און געענטפּערט שולמאַנען אויף
זיין תּמימות-דיגע פּראַגע: ווער עס איז געווען מיין רבי אין בוכ-
האַלטעריע, אַז איך האָב געקענט ווערען אַ רבן של בני הגולה? —
דאָס מיין רבי איז געווען רב פּפּא. נפתלי משכיל לאַיטן, אַ בקי אין
גאַנץ ש"ס, האָט האַסטיג אַ מאַך געטהאָן מיטן האַנט אויפ'ן שטערן
און אַנגעפאַנגען דורכצולויפּען ש"ס, צו געפינען וועלכע שייכות רב
פּפּא האָט מיט בוכהאַלטעריע. פון אַבער האָט גלייך פאַרשטאַנען מיין
געדאַנק, אַז ביי מיר איז ניט דוקא רב פּפּא, איך מיין בלויז דערמיט
צו זאָגען אַ דאַנק די גמרא, וואָס האָט מיין שכל געשארפּט האָב איך

דאס דערנרייכט, און גיט איהם א זאג מיט א שמויכעל: „גיט נויטיג, רבי נפתלי, ווייט צו זוכען, מיר וועלען ביי הערר מארק פועלן, דאס ביי איהם זאל אויך רעכט זיין רב הסדא אדער רב זביר אדער אן אַנר דער אמורא...“

פין האט איבערגעלאזען איין זוהן—דעם דאקטאר בנימין פין, געווען איינער פון די בעסטע און איידעלסטע אידישע דאקטוירים אין ווילנא, א ווארימער איד און א גרויסער בעל-צדקה, און האט איבער-גענומען נאך זיין פאטערס טויט די לייטונג פון די „חובבי-ציון“ אין ווילנא און אומגעגענד. ער איז ליידער יונגערהייט געשטארבען. פין איז נפטר געווארען די שבט תרנ”א, און זיין לוייה איז געווען איינע פון די גרעסטע וואס איז ווען פארגעקומען אין ווילנא.

